

ករណីសិក្សា

ការកម្ពស់ការចូលរួមរបស់ប្រជាពលរដ្ឋ ក្នុងឃុំជ្រោយស្មៅ

ដំណើរការដាក់ពិន្ទុសហគមន៍ដោយអ្នកផ្តល់សេវា ក្រុមប្រឹក្សាឃុំ មណ្ឌលសុខភាព និងសាលាបឋមសិក្សា ដោយប្រជាពលរដ្ឋបានអនុវត្តគ្រប់ឃុំទាំងអស់នៅក្នុងស្រុកថ្មពោល ក្នុងនោះឃុំជ្រោយស្មៅបានអនុវត្តប័ណ្ណដាក់ពិន្ទុសហគមន៍ដើម្បីវាយតម្លៃទៅលើការផ្តល់សេវារបស់ខ្លួនដល់ប្រជាពលរដ្ឋ។

បន្ទាប់ពីកិច្ចប្រជុំផ្សព្វផ្សាយដល់អ្នកពាក់ព័ន្ធកម្រិតឃុំរួចមក ក្រុមប្រឹក្សាឃុំបានរៀបចំកិច្ចប្រជុំដាក់ពិន្ទុខ្លួនឯងដែលមានប្រធាន និងសមាជិកក្រុមប្រឹក្សាឃុំសរុប ៩នាក់ ស្រី ១នាក់ បានចូលរួមក្នុងការដាក់ពិន្ទុ ទន្ទឹមគ្នានឹងការប្រជុំដាក់ពិន្ទុរបស់ប្រជាពលរដ្ឋលើសេវាសាលារៀន និងមណ្ឌលសុខភាព ក៏បានអនុវត្តដោយមានប្រជាពលរដ្ឋទាំងស្រី ទាំងប្រុស យុវជន ក្រុមជនងាយរងគ្រោះ ស្ត្រីម៉ែម៉ាយ ចាស់ជរា អង្គការសហគមន៍មូលដ្ឋាន បានចូលរួមយ៉ាងសកម្មផងដែរ។ កន្លងមកប្រធានក្រុមប្រឹក្សា សមាជិក និងមេភូមិ សាលាបឋមសិក្សា និងមណ្ឌលសុខភាព មិនសូវអញ្ជើញប្រជាពលរដ្ឋឱ្យចូលរួមប្រជុំ និងលើកពិបាកលើសេវាឃុំ សាលាបឋមសិក្សា និងមណ្ឌលសុខភាពឡើយ។ ក្រោយពីបានអនុវត្តប័ណ្ណដាក់ពិន្ទុសហគមន៍គ្រប់ជំហានក្នុងឃុំរួចមក ចំនួនប្រជាពលរដ្ឋមានភាពក្លាហានជាងមុន បានចូលរួមប្រជុំជាមួយក្រុមប្រឹក្សាឃុំជាបន្តបន្ទាប់ ហើយមានចំនួនកើនឡើងបើធៀបនឹងពេលមុន។

លោក **ង៉ែត នីម** ប្រធានក្រុមប្រឹក្សាឃុំ ទទួលស្គាល់ នៅពេលប្រជុំរួមពហុវិស័យថា “ការដាក់ពិន្ទុសហគមន៍លើសេវាក្រុមប្រឹក្សាឃុំ សាលាបឋមសិក្សានិងមណ្ឌលសុខភាព និងផែនការសកម្មភាពរួមដែលយើងបានសម្រេចនៅថ្ងៃនេះ ដោយសារការចូលរួមសហការយ៉ាងសកម្មរវាងអ្នកផ្តល់សេវា និងអ្នកទទួលសេវា ហើយមានការព្រមព្រៀងគ្នា ក្នុងការរៀបចំផែនការសកម្មភាពដើម្បីឆ្លើយតបទៅលើការលើកឡើង និងចង់បានរបស់ប្រជាពលរដ្ឋ។”



សកម្មភាពដាក់ពិន្ទុរបស់អ្នកទទួលសេវា ថ្ងៃទី ១៩ ខែធ្នូ ឆ្នាំ២០១៤

ប្រជាពលរដ្ឋនឹងអ្នកផ្តល់សេវាពហុវិស័យមានការប្តេជ្ញា និងតាំងចិត្តខ្ពស់ក្នុងការចូលរួមអនុវត្តផែនការសកម្មភាពរួមពហុវិស័យនៃលទ្ធផលដាក់ពិន្ទុសហគមន៍ ហើយហេតុផលនេះ គឺជាការបើកទូលាយពីអ្នកផ្តល់សេវាផងដែរដើម្បីឱ្យប្រជាពលរដ្ឋចូលរួម។